




SITWAZZJONI STABBLI

Sitt persuni oħra fiequ mill-Covid-19, fosthom 2 anzjani t'aktar minn 70 sena. B'hekk it-total ta' persuni li ħelsu mill-virus issa tela' għal **433**. Fl-istess waqt, wara 1,120 test li saru fl-aħħar 24 siegħa, kien hemm **6 persuni li rriżultaw pożittivi għall-virus**. Fost dawn il-każi godda hemm raġel ta' 89 sena fl-Isptar Karin Grech li kien fl-istess kamra fejn miet l-aħħar pazjent li kellu l-Covid-19. Fl-ewwel test l-anzjan kien negattiv, iżda ħareġ pożittiv fit-tieni test li saru. Il-pazjenti l-oħra fis-sala u 45 membru tal-istaff kollha kienu negattivi fit-tieni test li sar. Fost il-każi pożittivi godda hemm ukoll 2 healthcare workers li kellhom kuntatt ma' xulxin u kellhom is-sintomi waqt li kienu xogħol. **Il-każi attivi li fadal f'pajjiżna huma 58.**



FROTT IL-PATT SOĊJALI

F'Marzu li għadda **30% tal-impjegati kollha, ghalkemm ma kinux qed jaħdmu, xorta ma tilfux l-impjieg tagħhom grazzi għall-patt soċjali kontra l-impatt negattiv tal-Covid-19**. Stharrig mill-Uffiċċju Nazzjonali tal-Istatistika wera li, filwaqt li fl-2019 il-medja ta' sigħat maħduma kull ġimgħa kienet ta' 37 siegħa, fl-aħħar ta' Marzu **nizlet għal 23 siegħa**. In-numru ta' dawk li **jaħdmu mid-dar kien tliet darbiet oghla minn dak li kien fl-2019**. Din ix-xejra seħhet permezz **tal-iskemi li daħhal il-Gvern biex jgħin lill-kumpaniji li investew fit-telework**. Intant, f'Marzu, meta l-imxija tal-Covid-19 kienet qed tirranka f'pajjiżna, **il-produzzjoni industrijali żdiedet b'5.5% fuq l-2019 waqt li kien hemm żieda ta' 9% fil-produzzjoni ta' prodotti ta' konsum**. Dawn ir-riżultati jikkonfermaw kemm kienet **għaqlija d-deċiżjoni li ma jkunx hemm lockdown iżda li jidhlu miżuri raġonevoli li ħallew il-frott**.



SPEZZJONIJIET

22 persuna ngħataw multa ta' €100 kull wiehed waqt ir-rondi kontinwi li l-Pulizija u Environmental Health Officers qed jagħmlu biex jassiguraw li ma jkunx hemm ġemgħat t'aktar minn 4 persuni f' postijiet pubbliċi skont l-avviż legali li ħareġ il-Gvern. Intant, **hadd ma nstab jikser il-kwarantina obligatorja fit-315-il spezzjoni li saru fl-aħħar 24 siegħa.** L-appell jibqa' dak li kulhadd ikun **responsabbli u jikkopera mad-direttivi li qed jingħataw mill-awtoritajiet.**



INNOVAZZJONIJIET

Malta u Ċipru qed jimbottaw biex jiġu allokatu aktar fondi Ewropej lejn id-digittizzazzjoni ta' **elementi kulturali u patrimonjali għal stati membri żgħar fil-Mediterran li huma dipendenti ħafna fuq it-turiżmu.** Iż-żewġ pajjiżi jridu li l-fondi Ewropej jintużaw biex jiġu adattati attivitajiet tradizzjonali li jiġġeneraw **dħul għal mużewijiet u siti storiċi f'kontest soċjali wara li tgħaddi l-imxija tal-Covid-19.** Għal dan il-ghan Malta digà bdiet taħdem biex tistabbilixxi **strategija ta' digittizzazzjoni għall-kultura u l-wirt nazzjonali ta' Malta.** Heritage Malta se tkun qed tara li tlaħhaq mar-realtajiet preżenti biex pajjiżna **jieħu l-passat tiegħu fil-futur.**



MASKRI B'XEJN

22,000 maskra ngħataw bla ħlas lid-djar tal-anzjani u tal-persuni b'diżabilità minn Norwex Malta u I-Corinthia Group. Il-maskri li ngħataw huma fost l-ogħla kwalità tal-għamla N95. L-għotja se tkompli tgħin biex f'dawn iż-żminijiet iebša jkomplu jiġu mharsa kemm dawk vulnerabbli u anke l-haddiema li jaħdmu fosthom. Turi wkoll kemm tassew il-Malti għandu qalb li taf thobb u tgħin.



GRAZZI MILL-KORP

Il-Korp tal-Pulizija beda jgħassam ċertifikati personalizzati lil dawk it-tfal li bagħtulu tpingijiet dwar hidmet il-pulizija matul il-Covid-19. Il-biċċa l-kbira tat-tpingijiet kienu turija ta' radd il-ħajr – minn għajnejn it-tfal – għad-dedikazzjoni li qed juru l-pulizija. B'kollox dahlu aktar minn 200 tpingija. Iċ-ċertifikati qed jitqassmu personalment lill-partecipanti fi djarhom mill-membri tal-Korp stess matul tmiem il-gimgha, minkejja t-toqol tal-impenji li bħalissa għandu l-Korp.

HELPLINES

111 – Għal dawk li **jhossu sintomi tal-COVID-19** jew jixtiequ iktar **informazzjoni**

21411 411 – Għal dawk fi **kwarantina mandatorja** li għandhom bżonn provvista ta' ikel u medicinali

2294 4511/2294 4504 – Biex tirrapporta lill-pulizija **kazi ta' ksur tar-regolamenti** dwar saħħa pubblika u l-Covid-19

1770 – Għal min għandu bżonn **appoġġ emozzjonali u serġan mentali**

1772 – Għal dawk li **jhossu hom waħedhom**

2545 1111 – Għal healthcare workers **f'Mater Dei, fl-Isptar Boffa u Sir Anthony Mamo**

2364 5002 – Għal haddiema fil-**Primary Health Care, l-Isptar Ġenerali ta' Għawdex u Mount Carmel**

1575 – Għall-haddiema biex jistaqsu dwar pagi u kundizzjonijiet ta' xogħol

1576 – Għal min ihaddem biex jistaqsu dwar pagi u kundizzjonijiet ta' xogħol

153 – Għal dawk li jridu **tagħrif** dwar il-mizuri **fil-pakkett finanzjarju** li qed jiġu amministrati **mid-Dipartiment tas-Sigurtà Soċjali**

144 – Għal dawk li jridu **tagħrif** dwar il-mizuri **fil-pakkett finanzjarju** li qed jiġu amministrati **mill-Malta Enterprise**

7974 7974 – Għal assistenza legali f'**kazi ta' vjolenza domestika**

2204 2200 – Għar-residenti Maltin li **nqabdu f'pajjiż ieħor u jridu jiġu lura Malta**

2204 2800 – Għal ċittadini **barranin li jridu jiġu ripatrijati**

80074313/79307307 – Għal dawk li jkollhom **diffikultà dwar l-għoti tad-demm**

2598 1000 – Għal dawk li għandhom **domandi dwar is-settur edukattiv**

2169 2447 – Għal **lukandiera u turisti** li għandhom domandi dwar il-mizuri mħabbra

2590 3030 – **Għall-anzjani mingħajr support** li għandhom bżonn mediċini, ikliet lesti jew prodotti tal-ikel (frott u ħaxix)

2546 9111 – Għal dawk li jaħdmu fl-industrija tal-**gaming**

for more information and
updates visit www.covid19.gov.mt

